

अनुमत वि. (तत्.) 1. जिसके विषय में अनुमति दी गई हो, अनुमति-प्राप्त स्वीकृत 2. सम्मत, एकमत।

अनुमति स्त्री. (तत्.) 1. स्वीकृति, आज्ञा, अनुज्ञा, इजाजत 2. सम्मति, अनुमोदन, समर्थन।

अनुमति-पत्र पुं. (तत्.) किसी कार्य को करने के लिए औपचारिक स्वीकृति-पत्र।

अनुमरण पुं. (तत्.) [अनु+मरण] 1. किसी व्यक्ति की मृत्यु के पश्चात् शोकग्रस्त अन्य किसी का मरण। 2. पति की मृत्यु के पश्चात् विधवा हुई पत्नी का सती हो जाना।

अनुमस्तिष्क पुं. (तत्.) आयु. शिर के पीछे प्रमस्तिष्क के नीचे स्थित, मस्तिष्क का वह भाग जो पेशियों के संचालन, संतुलन और समन्वय को नियंत्रित करता है। cerebellum

अनुमाता वि. (तत्.) किसी चीज या तथ्य आदि का अनुमान करने वाला।

अनुमान पुं. (तत्.) 1. किसी स्थिति के होने, न होने या कम-अधिक होने के बारे में पहले से लगाई गई अटकल, कयास, अंदाजा 2. परिस्थितियों, तथ्यों, कथनों के संबंध में तर्कसम्मत अंदाजा 3. प्रशा. भावी आय-व्यय का तथ्य-आधारित प्राक्कलन estimate 4. अनुमिति के आधार पर किसी निर्णय पर पहुंचना। inference

अनुमानतः क्रि.वि. (तत्.) अनुमान से; अटकल से।

अनुमानना स.क्रि. (तत्.) [अनुमान] 1. किसी चीज का अनुमान करना, अंदाजा लगाना 2. समझना उदा. उस व्यक्ति के व्यवहार से ही उसके स्वभाव का अनुमान हो गया।

अनुमानवाद पुं. (तत्.) [अनुमान-वाद] अनुमान करने का या अनुमान से किसी तत्व को ज्ञात करने का सिद्धांत साहि. काव्य शासन में इस निष्पत्तिके संदर्भ में आचार्य शंकुक द्वारा माना गया एक सिद्धांत या मत दे. अनुमितिवार।

अनुमानाश्रित वि. (तत्.) [अनुमान+आश्रित] 1. जो तथ्य या विचार अनुमान पर आश्रित हों, अंदाजिया जैसे- अनुमानाश्रित सिद्धांत।

अनुमानित वि. (तत्.) 1. जिसके बारे में पहले अनुमान लगाया गया हो, मोटे हिसाब से सोचा हुआ 2. प्राक्कलित।

अनुमानोक्ति स्त्री. (तत्.) [अनुमान+उक्ति] 1. जो उक्ति (कथन) केवल अनुमान पर आधारित हो 2. तर्क-वितर्क युक्त कथन।

अनुमाप पुं. (तत्.) मापने का साधन, पैमाना, मापनी रसा. विलयन में घुले पदार्थ की सांद्रता।

अनुमापक वि. (तत्.) 1. जिसके माध्यम से माप ली जा सके 2. अनुमान करने में सहायक।

अनुमापन पुं. (तत्.) वह रासायनिक प्रक्रिया जिसके द्वारा किसी घोल में तरल अभिकर्मक डालकर यह पता किया जाता है कि तत्व-विशेष की मात्रा कितनी है।

अनुमापना स.क्रि. (तत्.) 1. किसी वस्तु या तथ्य का अनुमान करना। 2. किसी बात को विचार करके समझना जैसे- किसी छात्र की आवश्यकता को अनुमापना।

अनुमित वि. (तत्.) अनुमान किया हुआ, अंदाजा लगाया हुआ।

अनुमिति स्त्री. (तत्.) 1. अभिगृहीत आधारिकाओं के आधार पर विशुद्ध तर्कसंगत निष्कर्ष प्राप्त करने की प्रक्रिया inference 2. अनुमान।

अनुमितिवाद पुं. (तत्.) [अनुमिति+वाद] अनुमिति तर्क से किसी बात, वस्तु को समझ लेना, काव्य शास्त्र में 'भरतमुनि' के रस सिद्धांत की व्याख्या के प्रसंग में 'रस निष्पादित' से तात्पर्य 'रस की अनुमिति है' यह मत आचार्य शंकुक का है, क्योंकि नाटक में अभिनेय पात्र दुष्यंत का स्थायी भाव अभिनेता में कृत्रिम होने पर भी सहृदय दय जन उसे अनुमान बल से वास्तविक मानते हुए रसानुभूति करता है।